

डॉ.बाबासाहेब आंबेडकर सहकारी साखर कारखाना  
मर्या., अरविंदनगर, ता.केशेगांव, जि.उस्मानाबाद  
ऊस खरेदी कर भरण्यासाठी बिनव्याजी कर्ज मंजूर  
करण्याबाबत.

महाराष्ट्र शासन  
सहकार, पणन व वस्त्रोद्योग विभाग  
शासन निर्णय क्रमांक : ससाका- २०१५/प्र.क्र.४३४/ ३-स  
मंत्रालय विस्तार, मुंबई - ४०० ०३२.  
दिनांक : २९ मार्च, २०१६

वाचा :-

- १) शासन निर्णय, सहकार, पणन व वस्त्रोद्योग विभाग क्र. ससाका १०८९/१०११/सीआर  
१३८/८९/३स, दिनांक २३ जानेवारी, १९९०
- २) शासन निर्णय, सहकार, पणन व वस्त्रोद्योग विभाग क्र. ससाका १०८९/१०११/प्र.क्र.  
१३८/८९/३सी, दिनांक १० जून, १९९२
- ३) साखर आयुक्त, महाराष्ट्र राज्य, पुणे यांचे क्र. साआ/कक्ष-६/अर्थ-  
३/डॉ.बा.आं.ससाका/उखक/बिव्याकर्ज/रुपां/३०९९/२०१५, दि. ०८/१०/२०१५ चे पत्र

शासन निर्णय :-

नवीन सहकारी साखर कारखान्यांनी पहिल्या पांच वर्षात प्रत्यक्ष गाळलेल्या ऊसावरील ऊस खरेदी कर भरण्याऐवजी सदर रकमेची बिनव्याजी कर्जात रुपांतर करण्याचे शासनाचे धोरण आहे. या धोरणानुसार बिनव्याजी कर्जात रुपांतर करण्यास अनुज्ञेय असलेल्या डॉ.बाबासाहेब आंबेडकर सहकारी साखर कारखाना मर्या.,अरविंदनगर, ता.केशेगांव, जि.उस्मानाबाद या साखर कारखान्याच्या एकूण ऊस खरेदी कराच्या रुपये. १,२१,५९,९९४/- रकमेपैकी फक्त रुपये ६६,७५,८६६/- (रुपये सहासष्ट लाख पंच्याहत्तर हजार आठशे सहासष्ट फक्त) रकमेचे बिनव्याजी कर्जात रुपांतर करण्यास या शासन निर्णयाद्वारे मंजूरी देण्यात येत आहे.

२. सदर कारखाना नविन असून कारखान्याची गाळप क्षमता प्रतिदिन २५०० प्र.मे.टन आहे. सन २००१-०२ हा कारखान्याचा पहिला गळीत हंगाम आहे. सन २००१-०२ ते २००५-०६ या गाळप हंगामातील ऊस खरेदी कराच्या रकमेचा तपशील खालील प्रमाणे आहे:-

सन	ऊस खरेदी कर
२००१-०२	६६,७५,८६६/-
२००२-०३	कर माफी
२००३-०४	कर माफी
२००४-०५	कर माफी
२००५-०६	५४,८४,१२८/-
एकूण	१,२१,५९,९९४/-

३. सदर सहकारी साखर कारखान्याची वरील फक्त सन २००१-०२ च्या गळित हंगामातील ऊस खरेदी कराची रक्कम बिनव्याजी कर्जात रुपांतरीत करण्यास मंजूरी देण्यात येत आहे.

४. शासन असेही आदेश देत आहे की, वरील प्रमाणे मंजूर केलेली बिनव्याजी कर्जाची एकूण रुपये ६६,७५,८६६/- (रुपये सहासष्ट लाख पंच्याहत्तर हजार आठशे सहासष्ट फक्त) “ही मागणी क्रमांक व्ही-५, ६४२५ - (०३) सहकारी साखर कारखाने, (०३) (०१) सहकारी साखर कारखान्यांना कर्जे (६४२५ ०१४४) ५५ कर्जे व आगाऊ रकमा” या लेखाशिर्षाखाली खर्ची टाकून संबंधित सहकारी साखर कारखान्यांच्या खाती बिनव्याजी कर्ज म्हणून दाखविण्यात यावी. हा खर्च सन २०१५-१६ या आर्थिक वर्षाकरीता मंजूर झालेल्या तरतुदीमधून भागविण्यात यावा.

५. शासन असेही आदेश देत आहे की, साखर आयुक्त, महाराष्ट्र राज्य, पुणे यांनी पुस्तकी समायोजनाद्वारे ही रक्कम संबंधित सहकारी साखर कारखान्यांच्या ऊस खरेदी कराच्या थकबाकीपोटी वसूली म्हणून “००४०-विक्रीकर-१०४- ऊस खरेदी वरील कर या खाली ०१- कर वसूली” या लेखाशिर्षाखाली दाखविण्यात यावी.

६. या कर्जाच्या वसूलीबाबत असे आदेश देण्यात येत आहे की, ज्या वर्षाच्या ऊस खरेदी करासाठी हे बिनव्याजी कर्ज मंजूर करण्यात आलेले आहे, त्या वर्षाच्या कर्जाची वसूली त्या वर्षापासूनच्या सहाव्या वर्षात ते कर्ज वसूलीस पात्र झालेले आहे, असे समजून त्या कर्जाची वसूली पाच समान वार्षिक हप्त्यात करावी. त्यानुसार ज्या सहकारी साखर कारखान्याच्या बाबतीत कर्जाचे हप्ते वसूलीस पात्र झालेले आहेत, अशा हप्त्यांची रक्कम साखर आयुक्तांनी तात्काळ वसूल करून शासनास भरणा करावी. वरील कर्जाची वसूली पुढील जमा लेखाशिर्षाखाली “मागणी क्रमांक व्ही-५, ६४२५- (०३) (०१) सहकारी साखर कारखान्यांना कर्जे (६४२५ ०१४४) ५५ कर्जे व आगाऊ रकमा” मध्ये जमा करावी. यासाठी शासन निर्णय, कृषि व सहकार विभाग क्र. सीएसके- १०७६/६९७४२/१३-सी, दिनांक ७ एप्रिल, १९९७ अन्वये ठरविण्यात आलेल्या पध्दतीचा अवलंब करण्यात यावा.

७. वित्त विभाग परिपत्रक क्र.अर्थसं-२०१५/प्र.क्र.८५/अर्थ-३, दि.१७/४/२०१५ च्या परिशिष्टातील अनु.क्र.१,२,३,४,५,६,७,८ मधील बाबी लागू होत नाहीत. सदर योजना ही योजनेतर योजना आहे. सहकारी साखर कारखान्यांना कर्जे (६४२५ ०१४४) -५५ कर्जे व आगाऊ रकमा या योजनेतर योजनेसाठी सन २०१५-१६ चे मंजूर सुधारित अंदाज रु. १००.०० लाख एवढे आहेत. दि. १७/०४/२०१५ रोजीच्या वित्त विभागाच्या परिपत्रकाच्या अनुषंगाने तसेच दि. २४/९/२०१५ रोजीच्या परिपत्रकान्वये सर्व अटि व शर्तीची पूर्तता होत आहे, याबाबतची दक्षता साखर आयुक्त, पुणे यांनी घ्यावी.

८. साखर आयुक्तांना असे आदेश देण्यात येत आहे की, डॉ.बाबासाहेब आंबेडकर सहकारी साखर कारखान्यास ऊस खरेदी कर भरण्यासाठी मंजूर केलेल्या बिनव्याजी कर्जाची रक्कम सदर कारखान्याच्या ऊस खरेदी कर थकबाकीपोटी संबंधित लेखाशिर्षाखाली समायोजन करण्यासाठी महालेखापाल, मुंबई / महालेखापाल, नागपूर यांच्या कार्यालयाशी संपर्क साधून सदर रक्कमेचे प्रत्यक्ष समायोजन करून घेण्याबाबत आवश्यक ती कार्यवाही करावी. तसेच, समायोजन पूर्ण झाल्याचा अहवाल विक्रीकर आयुक्त/वित्त विभाग/सहकार, पणन व वस्त्रोद्योग विभाग यांना पाठवावा.

९. हा शासन निर्णय वित्त विभागाचे परिपत्रक क्र. अर्थसं-२०१५/प्र.क्र.८५/अर्थ-३, दिनांक १७.०४.२०१५ अन्वये विभागास प्राप्त झालेल्या अधिकारान्वये निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेत स्थळावर उपलब्ध करण्यात आला असून त्याचा संकेतांक २०१६०३२९१६४२१६८४०२ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( बा.ई. सावंत )

कार्यासन अधिकारी, महाराष्ट्र शासन

प्रति,

- १) महालेखापाल-१, महाराष्ट्र, मुंबई/महालेखापाल-२, नागपूर
- २) विक्रीकर आयुक्त, महाराष्ट्र राज्य, विक्रीकर भवन, माझगांव, मुंबई
- ३) साखर आयुक्त, महाराष्ट्र राज्य, पुणे
- ४) प्रादेशिक सहसंचालक (साखर) नांदेड
- ५) अप्पर विक्रीकर आयुक्त, कोल्हापूर
- ६) सहकार आयुक्त व निबंधक, सहकारी संस्था, महाराष्ट्र राज्य, पुणे
- ७) विभागीय सहनिबंधक, सहकारी संस्था, महाराष्ट्र राज्य, लातूर
- ८) जिल्हा उपनिबंधक, सहकारी संस्था, उस्मानाबाद
- ९) सहाय्यक विक्रीकर आयुक्त, उस्मानाबाद
- १०) वित्त विभाग (कराधान-३/व्यय-२)
- ११) कार्यकारी संचालक, डॉ.बाबासाहेब आंबेडकर सहकारी साखर कारखाना मर्या., अरविंदनगर, ता.केशेगांव, जि. उस्मानाबाद
- १२) निवडनस्ती - ३ स.